

از داکتر محمد نوربی، استاذ شعبه فلسفه، مسلم یونیورسٹی، علی گڑھ

امام غزالیؒ نظام الملک کے دربار میں پہنچے تو سیکڑوں اہل کمال کا مجمع تھا حاضر و غاib مجلس مشفقہ میں۔ اور مختلف مضامین پر بحثیں رہیں، ہر مکرر کہ میں امام موصوف ہی غالب رہے، اس کامیابی نے امام موصوف کی شہرت کو بڑھا دیا، اہل آپ کو نظامیہ کے مسند دس کے لئے منتخب کیا گیا جو کہ ایک عظیم الشان رتبہ تھا، اس وقت آپ کی عمر تقریباً ۳۰ سال کی تھی، اسیہ آپ کی شان و شوکت کا دور تھا۔ آپ نے بہت ہی کم مدت میں حکومت و خلافت و عدلیہ میں تین نام حاصل کیا۔ آپ کے دربار میں تین سو حدیثیں اہل امام اور روسا حاضر ہوتے تھے آپ دربار

کے علاوہ وعظ بھی فرماتے تھے۔

نیشاپور میں بطریقہ کے ارثی بدولت دوسرے مذاہب کا بہت کم چڑھا تھا۔ لیکن بغداد میں شیعی، سنی، معتزلی، زہدین، ائمہ، یوحی و میسائی سب کو یکساں اپنے خیالات کی آزادی کا حق تھا، چونکہ امام موسوی کی طبیعت اہل اہل حق سے تحقیقات کی طرف مائل تھی لہذا وہ ایک ایک باطنی، ظاہری، فلسفی و متکلم و زہدین سے ملنے سمجھنے ان کے خیالات کو دریافت کرتے تھے، اس کا اثر یہ ہوا کہ تقلید کی بندش ٹوٹ گئی اور آپ حقیقی علم کی جستجو میں کوشاں ہو گئے، حقیقی علم آپ کے مطابق وہ علم ہے جس میں کسی قسم کے شبہ کا احتمال تک نہ رہ جائے۔ مثال کے طور پر آپ فرماتے ہیں کہ یہ امر یقینی ہے کہ دس کا عدد تین سے زائد ہے۔

امام غزالیؒ فرماتے ہیں کہ اب میں نے غور کرنا شروع کیا کہ اس قسم کا یقینی علم مجھ کو کس حد تک ہے معلوم ہوا کہ صرف حیات اور بدیہیات تک۔ لیکن جب کہ وہ دانش بڑھی تو حیات میں بھی شک ہونے لگا یہاں تک کہ کسی امر کی نسبت یقین نہیں رہا۔ تقریباً وہ مہینہ تک یہی حالت رہی پھر خدا کے فضل سے یہ حالت جاتی رہی لیکن مختلف مذاہب کی نسبت جو شکوک تھے باقی رہے۔

ذہبی شکوک کو دور کرنے کے لئے امام موسویؒ نے اس وقت کے بڑے متکلمین، باطنیہ، فلاسفہ و صوفیہ کا مطالعہ شروع کیا۔ متکلمین، باطنیہ و فلاسفہ ان کے دود کا دریا نہیں بن سکے۔ سب سے اخیر میں وہ تصوف کی طرف رجوع ہوئے۔ تصوف چونکہ عملی فن ہے لہذا صرف علم سے کچھ نتیجہ نہیں حاصل ہوا۔ لہذا آپ نے زہد و ریاضت کی زندگی اختیار کی۔ جاہ پرستی و شہرت عامہ کو خیر باد کہا اور ابن خلکان کی روایت کے مطابق ذوقِ قدوس میں بغداد سے شام کے لئے روانہ ہوئے۔ امام موسویؒ جس حالت میں بغداد سے نکلے عجیب قدر حق اللہ دار خشکی کی حالت تھی۔ پر تکلف اور قیمتی لباس کے بجائے بدن پر کپڑا تھا اور لذیذ غذاؤں کے بدلے سادہ پات پر گزراؤں تو۔ دمشق پہنچ کر آپ مجاہدہ و ریاضت میں مشغول ہوئے۔ دوسرے کے بعد دمشق سے بیت المقدس کا رخ کیا۔

بیت المقدس کی زیارت سے فارغ ہو کر مقام خلیل گئے۔ پھر حج کی نیت سے مکہ معظمہ اور مدینہ منورہ کا قصد کیا، مکہ میں مدت تک قیام رہا۔ اسی سفر میں مصر اور اسکندریہ بھی پہنچے، فرض دس برس تک متبرک مقامات میں پھرتے رہے۔ اکثر دیوانوں میں نکل جاتے اور چٹے کھینچتے، ابن الاثیر نے لکھا ہے کہ امام موسویؒ نے اپنی مشہور دعوت

کتاب 'احیاء العلوم' اسی سفر میں تصنیف کی۔ مجاہدات اور ریاضات نے قلب میں اسی معانی پیدا کر دی کہ تمام حجاب اٹھ گئے اور جس قدر شک و شبہ تھے، آپ سے آپ جاتے رہے۔ انکشافِ حق کے بعد امام موصوف نے دیکھا کہ زمانے کا نائنہ مذہب کی طرف سے متزلزل ہو رہا ہے اور فلسفہ اور عقلیات کے مقابل میں مذہبی عقائد کمزور ہو گئے ہیں۔ لہذا عزالت کے دائرے سے نکل کر ۱۹۰۶ء میں پھرے نیشاپور کے مدرسہ نظامیہ میں مسندِ درس کو زینت دی۔

قلیل ہی مدت کے بعد سیاسی حالت کی ناسازگاری کی بنا پر آپ نے مدرسہ نظامیہ سے کنارہ کشی کر کے طوس میں خانہ نشینی اختیار کی اور گھر کے پاس ہی ایک مدرسہ اور خانقاہ کی بنیاد ڈالی جہاں مرتے دم تک ظاہری اصلاحی و دہلویوں کی تعین کرتے رہے۔

امام موصوف مذہبِ شافعی سے عقیدت رکھتے تھے۔ انھوں نے آغازِ شباب میں ایک کتاب 'منقول' نام اصول فقہ میں تصنیف کی تھی جس میں ایک موقع پر امام ابوحنیفہؒ پر نہایت سخت نکتہ چینی کی تھی۔ آپ کے اخیر عمر میں جب کہ خراسان کا فرزند اسد بن سلجوقی تھا جس کے خاندان کو امام ابوحنیفہؒ کے ساتھ بڑی عقیدت تھی، آپ کے حامد اس کتاب کو ایک عمدہ دستاویز بنا کر سحر کے دربار میں پہنچے اور دعویٰ کیا کہ امام غزالیؒ کے عقائد زندقانہ اور مجذبانہ ہیں۔ اس پر امام موصوف نے فرمایا:-

”میری نسبت جو یہ مشہور کیا جاتا ہے کہ میں نے امام ابوحنیفہؒ پر طعن کئے ہیں محض غلط ہے۔

امام ابوحنیفہؒ کی نسبت میرا وہی اعتقاد ہے جو میں نے اپنی کتاب 'احیاء العلوم' میں لکھا ہے، میں ان کو فتنہ میں انتخاب روزگار خیال کرتا ہوں۔“

سبحانِ امام موصوف کی تقریر سے بہت متاثر ہوا، امام موصوف دوبارہ شاہی سے اٹھ کر شہر طوس میں آئے۔ تمام شہر استقبال کو نکلا اور لوگوں نے جشنِ عام کر کے امام موصوف پر زور و جواہر نثار کئے۔

امام غزالیؒ نے ۴۴ جمادی الثانی ۵۰۵ھ بمطابق ۱۱۱۲ء میں بمقام طایران انتقال کیا اور وہیں مدفون ہوئے۔ ابن جوزی نے ان کی وفات کا قصہ ان کے بھائی احمد غزالیؒ کی روایت سے حسب ذیل لکھا ہے:-

”میرے والد امام موصوف صبح کے وقت بسترِ خواب سے اٹھے، وضو کر کے نماز پڑھی، پھر کھنٹھنگویا

اور انھوں نے لکھا کہ "آٹھ سو سال پہلے یہ کہہ کر پاؤں پھیلا دئے۔ لوگوں نے دیکھا

تو دم نہ بچا۔"

اب مختصری سوانح عمری سے یہ بات بالکل عیاں ہو جاتی ہے کہ امام غزالی صرف عقلی فیلسوف ہی نہیں تھے بلکہ بالکل حقیقی مفکر تھے، ان کی زندگی علم و عمل کا ایک سرچشمہ تھی، جس سے فلسفہ، مذہب، اخلاقیات اور تصوف کی مختلف سوتیں پھوٹی تھیں، ٹ، ج، دو بوز اپنی کتاب "تاریخ فلسفہ اسلام" میں امام غزالی کے متعلق فرماتے ہیں:-

"غزالی کی شخصیت اسلام میں سب سے زیادہ ممتاز ہے۔ ان کی تعلیم ان کی شخصیت کی تصویر ہے۔ محمد لطفی جمعہ اپنی کتاب "تاریخ فلاسفۃ الاسلام" میں غزالی پر تبصرہ کرتے ہوئے فرماتے ہیں:-

"اس میں شک نہیں کہ غزالی کا شمار عرب کے بہت بلند اسلامی مفکرین میں ہوتا ہے، اور وہ دنیوی و دینی علوم کے اہل بحث ائمہ میں سے ہیں۔ مؤرخین نے آپ کا لقب حجتہ الاسلام رکھا ہے اور یہ خطاب امر واقعی ہے، اس میں کسی قسم کا مبالغہ نہیں ہے۔"

امام غزالی پر بہت کچھ لکھا گیا اور ان کے فلسفہ و اخلاقیات کے مختلف پہلوؤں کو اجاگر کیا گیا ہے لیکن جہاں تک ان کا نظریہ توحید ہے اس پر ابھی تک میر حاصل بحث نہیں کی گئی ہے۔

ویسے غزالی کے نظریہ توحید کا ضخما ذکر پاتے ہیں، پروفیسر مارگریٹ اسمتھ نے اپنی کتاب "الغزالی بحیثیت ایک صوفی کے" (AL-GHAZZALI, THE MYSTIC) کے باب یازدہم و الغزالی کی صوفیانہ تعلیم کا ذکر کرتے ہوئے توکل کے سلسلے میں ضخما توحید پر چند سطور قلمبند کئے ہیں۔

اسی طرح سید زکاب علی صاحب نے اپنی کتاب "الغزالی کے کچھ مذہبی و اخلاقی تعلیمات"

"SOME MORAL AND RELIGIOUS TEACHINGS OF AL-GHAZZALI"

کے اشافی آبادی اور پابندی کے باب میں نظم کی تمثیل کو پیش کیا ہے۔ اور پھر توحید کے باب میں توحید کے چاروں مزاج کا ذکر کیا ہے۔ لیکن یہ اتنی مختصر ہے جو کہ کسی بھی طریقے سے توحید جیسے اہم مسئلہ کے لئے کافی نہیں ہو سکتا ہے۔

یہ کتاب الی کی کتاب کے بعد ہمارے سامنے پروفیسر محمد عبداللہ کی کتاب 'غزالی کا فلسفہ اخلاق' (THE ETHICAL PHILOSOPHY OF AL-GHAZZALI) ۴۔ پروفیسر موصوفت اپنی کتاب کے باب ہفتم 'آزادی ارادہ' (THE FREEDOM OF WILL) پر بحث کرتے ہوئے فرماتے ہیں، 'یہ ہے اصول توحید (DOCTRINE OF TAWHID) جس کا معنی یہ ہے کہ ہر ایک ملت، نہیں نہیں، بلکہ ہر فعل آیا وہ مادی ہوا مادی۔ خدا کے اندر اس کی ابتدا اور انتہا ہے جو کہ علت اول (FIRST CAUSE) ہے اس کائنات کا محرک اور کارساز ہے۔ اس کے بعد قلم کی تمثیل، پیش کرتے ہوئے آزادی اور پابندی کی تشریح کی گئی ہے۔ پھر باب نہم 'علم باری تعالیٰ' کے باب میں توحید کے چاروں مراتب کا ذکر کیا گیا ہے، جو کہ نہایت ہی مختصر ہے۔ اس کو پڑھنے کے بعد قارئین کی تشنگی بجائے کم ہونے کے اور بڑھ جاتی ہے۔

پروفیسر موصوفت نے توحید کے متعلق جتنا ذکر کیا ہے، اس سے زیادہ ان ادا اب میں ممکن بھی نہیں تھا۔ کیوں کہ پروفیسر موصوفت کا موضوع کلام آزادی و پابندی، و 'علم باری تعالیٰ' تھا۔ توحید کا ذکر تو ایک نسبت پیدا کرنے کے لئے کیا گیا ہے چونکہ پروفیسر موصوفت کی نظر میں غزالی کا نظریہ توحید ان کے فلسفہ اخلاق کے لئے ایک مرکزی نقطہ ہے۔

'غزالی کا فلسفہ اخلاق' کے بعد مولانا محمد حنیف ندوی صاحب کی کتاب 'افکار غزالی میں' ہم توحید کا ذکر کرتے ہیں۔ مولانا موصوفت اپنی کتاب میں "ایمانیات میں پہلا رکن 'توحید' پر فصل گفتگو فرماتے ہیں، جس کا خلاصہ ہے:

خدائے تعالیٰ کی معرفت کے سلسلے میں پہلا قدم اس کی توحید ہے۔ اور یہ دس اصولوں پر مبنی ہے۔ اصل قول: جہاں تک اس کے نفس و وجود و اس کے اثبات کا تعلق ہے، اس میں جس روشنی سے استفادہ ممکن ہے، وہ جو طریق منزل مقصود تک پہنچانے والا ہے۔ وہ آیات و نصوص پر غور و فکر اور ان سے جبروت پذیر ہونا۔ اصل ثانی: اس حقیقت کا علم ہونا چاہیے کہ اللہ تعالیٰ قدیم و ازل ہے، اس سے پہلے کسی چیز کا وجود نہیں، بلکہ وہی کائنات کا قسط و حصہ ہے۔ اور ہر مرد و زنہ، اور ہر جان و جاندار سے پہلے موجود ہے۔ اصل ثالث: جس طرح یہ حقیقت ہے کہ اللہ تعالیٰ ازل و قدیم ہے، اسی طرح یہ حقیقت ہے کہ اس کی ذات

والا صفا بتا دیتے ہیں جس سے متعجب ہے۔ جس میں توں ہے وہی آخر ہے۔ وہی ظاہر ہے اور وہی باطن ہے۔
اصل سادہ، اللہ کی ذات بگائی، ہر طرح کے تمیز اور مکانت سے مبرا ہے۔ کوئی نہ نہیں کوئی نہ
ذکوئی نہ کہ اس کے اعلا پر قابو ہے۔

اصل قاسم: یہ جانتا جائے کہ اللہ کا کوئی جسم نہیں اور اس کی ذات تعالیٰ و ترکیب جو اس کے پاک و
منزہ ہے۔

اصل سادہ: اس بات کا علم ہونا چاہیے کہ اللہ کی ذات ایسی عرض نہیں ہے جو کسی جسم کے ساتھ قائم ہو۔
ایکسی جسم میں حلول کئے ہوئے ہو، اس کی ذات قائم بغض ہے، جو نہ ہو رہے نہ عرض ہے۔ اور نہ جسم ہے۔
اصل ساج: اللہ تعالیٰ کی ذات، جہات اور سمتوں کے انصاف سے منزہ اور بلا ہے۔

اصل شامس: استواء علی العرش سے مراد ایسا استواء ہے جس کو خود اللہ تعالیٰ نے استواء قرار دیا ہے، اور
جو اس کا کبریا کی کے منافی نہیں، اور جس میں حدوث و فنا اور جہت و سمت کی دخل اندازیوں کا کوئی
امکان نہیں ہے۔

اصل تاسع: اگرچہ اللہ تعالیٰ جہات و افکار اور صورت و مقدار سے پاک اور بلا ہے تاہم یہ عقیدہ برسرِ حق ہے
کہ عقبتی میں اس کی رویت اور دید سے مسلمان مشرف ہو سکیں گے۔ اگرچہ دنیا میں ایسا ہونا ممکن نہیں ہے۔

اصل عاشورہ: اللہ تعالیٰ واحد ہے۔ اس کا کوئی شریک نہیں ہے۔ فرد و صمد ہے۔ اس کا کوئی ساجی نہیں۔
خلق و ابداع اور تخلیق و تکوین میں یک و تنہا، تمام تصرفات کا مالک ہے، نہ اس کے برابر کا کوئی ہے اور نہ
اس کا کوئی خصم و مخالف ہے۔

مولانا موصوف نے مندرجہ بالا سطروں میں توحید کے جن دس اصولوں کا ذکر کیا ہے۔ حقیقت میں غزالی
نے توحید کے سلسلہ میں ان اصولوں کا کہیں ذکر نہیں کیا ہے۔ بلکہ مجاہد اشاعر کا بنیادی نقطہ نظر ہے جو تصور
باری تعالیٰ کے ضمن میں پیش کیا گیا ہے۔ اور جن سے غزالی کو بھی پورا اتفاق ہے۔

عبدالحکیم الشہرستانی نے اپنی کتاب کتاب نہایت الاقدام فی علم الکلام کے تحت باب میں
ان اصول کی تفصیل وضاحت کی ہے۔

الشہرستانی اپنی کتاب کے باب اول میں تخلیق کائنات پر مفصل بحث کرتے ہوئے فرماتے ہیں کہ ہر واجب اس بات کی تصدیق کرنا چاہیے کہ دنیا اللہ تعالیٰ کی مخلوق ہے۔ صرف اللہ تعالیٰ کی ذات قدیم طرز ہے۔

باب دوم میں اس نقطہ کی وضاحت کرتے ہیں کہ باری تعالیٰ ہی کی ذات ہے جو کہ موجودات کو وجود بخشتی ہے۔ باب سوم میں تو حید پر تبصرو کرتے ہوئے فرماتے ہیں: ہمارے کتب فکر کا نظریہ یہ ہے کہ اللہ ایک ایسی شے ہے جس کی کوئی تقسیم نہیں ہو سکتی ہے۔ اس کی ذات تقسیم اور شرک سے بالاتر ہے اللہ ایک ذات الہی ذات میں یکتا ہے اور اس میں کوئی تقسیم نہیں ہے، وہ اپنی صفات میں یکتا ہے اس کوئی اس کے مثل نہیں ہے وہ اپنے افعال میں یکتا ہے۔ اور کوئی ان کا شریک نہیں۔

اس کے بعد وہ ایک خدا کے وجود کو ثابت کرتے ہیں اور مفصل بحث کرتے ہیں کہ اگر ایک سے زائد خدا کے وجود کو ہم تسلیم کریں تو کیا کیا مشکلات ہمارے سامنے آ سکتی ہیں۔

باب چہارم میں الشہرستانی اس بات کو ثابت کرتے ہیں کہ اللہ بے مثال ہے۔ جیسا قرآن کریم اس بات کی طوطا اشارہ کرتا ہے۔ "لَیْسَ کَمِثْلِہٖ شَیْءٌ" (۴۲-۹ قرآن)۔ نہ تو کوئی چیز اللہ کے مثل ہے اور نہ اللہ کسی چیز کے مثل ہے۔ وہ نہ تو جوہر ہے اور نہ جسم ہے اور نہ عرض ہے، وہ مکان و زمان سے پرے ہے۔ وہ کل عوالم میں ہے۔ مخلوقات میں سے کوئی بھی شے اللہ سے مشابہت نہیں رکھتی ہے۔

باب پنجم میں ان طبقات کے نظریات کو جو کہ صفات باری تعالیٰ کے منکر ہیں، غلط ثابت کیا گیا ہے۔ باب ششم میں صفات باری تعالیٰ کا اقرار کیا گیا ہے۔ اور ساتھ ہی ساتھ اس بات کو ثابت کیا گیا ہے کہ صفات باری تعالیٰ ابدی ہیں اور اس کی ذات کے سوا ہیں۔

باب ہفتم میں اللہ تبارک و تعالیٰ کے ابدی علم کا اثبات ہے اور یہ بات بتائی گئی ہے کہ اللہ کا علم ماضی و حال و مستقبل سب کو اپنے اندر سموئے ہوئے ہے۔

(باب السدس عشر) باب شش دہم میں روایت باری تعالیٰ کا اقرار ہے اور اس پر مفصل بحث کی گئی ہے۔

وہ طوطا اشارہ کریم الشہرستانی کی کتاب کے نکتہ باب کے تجربے سے یہ بات ثابت ہو جاتی ہے کہ خدا کا علم سب کو اپنے اندر سموئے ہوئے ہے جو کہ اپنی کتاب میں پیش کیا ہے وہ قرآن الکریم و حدیث میں لکھا ہوا ہے۔

کے بنیادی نظریات ہیں۔

مندرجہ بالا نکات کو سامنے رکھتے ہوئے یہ بات ظاہر ہوجاتی ہے کہ خدائی کا نظریہ توحید الہی توحید کا مستحق ہے، لہذا موجودہ معالیم میں اس نظریہ کو پیش کرنے کی کوشش کرتا ہوں۔

ڈی، بی، میکڈونلڈ، انسائیکلو پیڈیا آف اسلام میں توحید پر تبصرہ کرتے ہوئے فرماتے ہیں:۔
"اصطلاحی معنی میں علم التوحید و الصفات علم الکلام کے ہم معنی ہے اور سارے اسلامی عقائد کی بنیاد ہے لیکن محترم مروت توحید کو لیتے ہیں اور صفات کو اس دائرے سے خارج کر دیتے ہیں۔

توحید معنی ایک تخلیق نہیں ہے، یہ ظاہری بھی ہو سکتا ہے اور باطنی بھی، اس کے معنی یہ بھی ہو سکتے ہیں کہ کوئی قابلِ پرستش نہیں ہے بجز اللہ تعالیٰ جس کا کوئی شریک نہیں ہے، اور یہ بھی ہو سکتے ہیں کہ اللہ اپنی ذات میں واحد ہے؛ اس کا یہ بھی مفہوم ہے کہ اللہ ہی کی ذات برحق ہے جس کو حقیقی یا مطلق وجود ہے اور دوسری ساری موجودات کو عارضی وجود ہے، اس کی وجودی تعبیر (نظریہ وحدۃ الوجود) بھی ممکن ہے جو کہ ہمہ ادست کا فلسفہ ہے۔ علم توحید دونوں طریقوں سے، مذہبی علوم کے ذریعہ نیز معرفت اور مشاہدہ کے ذریعہ ممکن ہے۔ المختصر توحید کے معنی آیا یہ ہیں کہ "کوئی خدا نہیں ہے سوائے اللہ کے" یا اس کی وجودی تعبیر (توحید وجودی) کی جگہ پر "مندرجہ بالا تبصرے سے یہ بات واضح ہوجاتی ہے کہ مسئلہ توحید ایک اتھاہ سمندر ہے جس کے مختلف نظریے ہیں، لیکن ہر نظریہ کا بنیادی لفظ 'لا الہ الا اللہ' ہے۔

پروفیسر میر ولی الدین صاحب اپنی کتاب "قرآن اور تعبیر سیرت" میں توحید الوہیت پر بحث کرتے ہوئے فرماتے ہیں: جن دانش کی تخلیق کی غایت صاف و سلیس الفاظ میں یوں بیان کی گئی ہے: "فَاَخْلَقْتُ الْجِنَّ وَالْإِنْسَ إِلَّا لِيَعْبُدُونِ" عبادت کے معنی ہیں "توحید" چنانچہ امام المفسرین حضرت ابن عباسؓ کا قول ہے کہ قرآن کریم میں جس جگہ بھی عبادت کا ذکر آیا ہے اس کے معنی توحید کے ہیں (بخاری حدیث صفحہ ۱۲۱ ص ۳۳۰ - قرآن اور تعبیر سیرت) گویا علامہ قرآن میں عبادت ہر جگہ توحید کے معنی میں آئی ہے۔

پروفیسر مروت فرماتے ہیں "توحید الوہیت پر سارے انبیاء سے اولین و آخرین کا اجماع ہے۔
وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوْحِيَ إِلَيْهِ

لَا إِلَهَ إِلَّا أَنْتَا فَاعْبُدْكَ ۝ ہم نے آپ سے پہلے کوئی ایسا پیغمبر نہیں بھیجا جس کے پاس ہم نے یہ وحی نہیں بھیجی کہ میرے سوا کوئی معبود نہیں، پس میری عبادت کیا کرو۔

ہذا لَا إِلَهَ إِلَّا اللَّهُ، اسی توحید الوہیت کو پیش کیا جا رہا ہے جس کو سارے انبیاء نے پیش کیا تھا کہ اللہ کے سوا کوئی معبود نہیں، وہی مستحق عبادت ہے، اسی کی عبادت کی جانی چاہیے۔ اور مفید اصطلاح میں اسی کا نام حقیقت ہے۔ جس میں کوئی تغیر و تبدل نہیں ہے۔ اور اس نظریہ توحید الوہیت میں کوئی اختلاف بھی نہیں ہے اختلاف کی ابتدا تو اُس وقت ہوتی ہے جب یہ بات تعین کرنے کی کوشش کی جاتی ہے کہ اللہ تبارک تعالیٰ کی ذات و صفات میں کیا رشتہ ہے (معتزلہ اور اشاعہ کا بنیادی اختلاف) پھر اس سے آگے دوسرا مسئلہ سامنے آتا ہے اور وہ وجود کا مسئلہ ہے اس بات پر تو سبھوں کا اتفاق ہے کہ حقیقی اور مطلق وجود تو صرف باری تعالیٰ کا وجود ہے لیکن اگر مطلق وجود صرف باری تعالیٰ کا ہے تو مخلوقات کے وجود کو ہم کس طرح بیان کر سکتے ہیں، اور اسی مسئلہ کو لے کر وہ بنیادی نظریات توحید و جدی اور توحید شہودی کا ظہور ہوا۔ تیسرا مسئلہ خود باری تعالیٰ کی ذات و صفات اور ان کے افعال سے مناسبت رکھتا ہے۔ اور اس بنا پر توحید ذاتی، توحید صفاتی و توحید افعالی کا وجود ہوا۔ امام غزالیؒ کے نظریہ توحید کا ذکر کرتے ہوئے میں اس بات کو واضح کرنے کی کوشش کر رہا ہوں کہ منہج بالاتر یہ کہاں تک امام موصوف کے نظریہ میں داخل ہے یا یہ امام موصوف کے بعد کی پیداوار ہے۔

امام غزالیؒ حقیقت توحید کا ذکر کرتے ہوئے فرماتے ہیں کہ توکل ایمان کے اقسام میں سے ہے۔ اور ایمان کے سارے اقسام علم حال اور عمل سے بنتے ہیں۔ لہذا توکل بھی ان ہی تین چیزوں سے حاصل ہوتا ہے۔ علم اصل ایمان ہے، عمل ظم کا ثمر ہے اور حال جس کی تعبیر توکل سے کی جاتی ہے۔ علم اور عمل سے حاصل ہوتا ہے۔ ایمان کے معنی تصدیق کے ہیں اور جو تصدیق دل سے ہوگی وہ علم ہے اور اگر تصدیق قوی ہو جاتی ہے۔ تو اس کو یقین کہتے ہیں، یقین کے بہت اقسام ہیں، لیکن وہ قسم جس کے اوپر توکل کا دلدہ دار ہے توحید ہے۔ توحید اس کلمہ طیبہ میں بھی جاتی ہے، لَا إِلَهَ إِلَّا اللَّهُ وَحْدَهُ لَا شَرِيكَ لَهُ۔ لہذا جو شخص لَا إِلَهَ إِلَّا اللَّهُ کہے وہ شریک نہ لائے، لا الشریک لہ، لا الملک ولا الحمد وہو علی کل شیء قدیر کہتا ہے اُس کا وہ ایمان جو توکل کی اصل ہے پناہ دیتا ہے۔ یہ ان پر کہنے کا معنی مراد ہے کہ اس کلمہ کا معنی اس انسان کے دل کی ایک لازمی صفت بن جائے۔

اور اس کا غلبہ دل پر قائم رہے۔ ابتداً توحید اصل و اصل ہے اور علم کا شغف ہے۔ اس میں عوام کا مشورہ
حوال کے ذریعے اعمال سے بھی حلقہ ہوتے ہیں اور علم عالم بغیر ان کے کامل نہیں ہوتا۔ توحید ایک عبادت ہے
توحید کا نام ہے اس کی کچھ انتہا نہیں، لیکن اس میں سے اسی قدر بیان کیا جاسکتا ہے جو معاملے سے متن کھٹا کر
حقیقت توحید بیان کرنے کے بعد اب امام غزالیؒ مراتب توحید کا ذکر کرتے ہیں۔

توحید کے چار مراتب ہیں:

(۱) مرتبہ اول توحید کا یہ ہے کہ آدمی اپنی زبان سے تو لا الہ الا اللہ (نہیں ہے کوئی معبود سوا اے اللہ کے) کہے مگر اُس کا دل اس سے غافل ہو یا منکر ہو، یہ توحید شنائت کی توحید کے ہے۔
(۲) مرتبہ دوم توحید کا یہ ہے کہ آدمی اپنی زبان سے لا الہ الا اللہ کہے اور اس کا دل بھی اس کی تصدیق کرے۔
جیسے عام مسلمان اس کی تصدیق کرتے ہیں۔ یہ عوام کی توحید ہے۔
(۳) مرتبہ سوم توحید کا یہ ہے کہ بندہ نور حق کے یہ معنی (نہیں ہے کوئی معبود سوا اے اللہ کے) کشف کے
طریقہ شاہد ہو جائیں۔ یہ مقام مقربین کا ہے۔ اور اس کا حال اس طرح ہے کہ اشیاء کو بہت قریب جانتا ہے مگر باوجود
کثرت اشیاء کے ان سب کو واحد قرار سے ہی صادر سمجھتا ہے۔

(۴) مرتبہ چہارم توحید کا یہ ہے کہ وجود میں سوائے ذات واحد کینا کے اور کسی کو نہیں دیکھے، اور یہ شاہد
صدیقوں کا ہے اور اس کا نام صوفیہ کرام فنا و توحید کہتے ہیں، اس مقام پر اس رتبہ والا سوائے ایک ذات
کے اور کچھ نہیں دیکھتا۔ حق کو اس کو اپنے نفس کا بھی شعور نہیں رہتا۔ اور جب واحد کتا میں مستغرق ہونے کی
جہت سے اپنے نفس کے شعور کو کھو بیٹھتا ہے تو توحید میں وہ اپنے نفس سے خالی ہو جاتا ہے۔

پہلی ان مراتب میں سے اول شخص تو محدود زبان کا ہے، اُس کا فائدہ دنیا میں یہ ہے کہ قتل پہنچ جاتا ہے۔
دوسرا شخص ان معنوں کو محدود ہے کہ اپنے دل سے لفظ کے معنی سمجھتا ہے اور اس سے اپنے عقائد کی تکذیب
نہیں کرتا ہے۔ اس قسم کی توحید دل پر ایک گز ہے۔ اس میں بسط اور کشادگی نہیں ہوتی ہے تاہم ایسا شخص مذاہب
کثرت سے محفوظ رہتا ہے بشرطیکہ اسی عقائد پر اور گناہوں کے باعث اُس کو ضعیف نہ کر دیا ہو۔ پھر اس گز
کو توحید کے لئے چند اس قسم کے پیلے ہوتے ہیں جن سے اس کا دھجلا کرنا مشکل ہے تاہم اس کے لئے وقت

کچھ ایسی عمارتیں ہوتی ہیں جن سے اس گروہ کو مضبوط کرنا اور دوس کے دلچسپ کرنے والے اور کھڑے کرنے والے جیلوں کا فائدہ کرنا مقصود ہوتا ہے۔ ان کو کلام کہتے ہیں۔ مشکل کی یہ غرض ہوتی ہے کہ مبتدع (مشکل کے مقابل کو) کو عام کے دلوں سے توجید کی گڑھ نہ کھولنے دے۔ اور مشکل کو موجودگی کہتے ہیں کیوں کہ وہ عوام کے دلوں میں تقدیر توجید کے معنی کی حفاظت کرتا ہے۔

تیسرا شخص ان معنی میں موجود ہے کہ اُس نے صرف ایک ہی فاعل کا مشاہدہ کیا۔ یعنی اس کو امر حق جوں کا توں کھل گیا۔ اور حقیقت اس پر عیاں ہو گئی۔ لیکن وہ ہزرد اپنے دل کو لفظ حقیقت کے معنی کا معتقد بناتا ہے، یہ رتبہ عوام اور مشکلوں کا ہے، کیوں کہ عامی اور مشکل کے اعتقاد میں تو کچھ فرق نہیں، صرف اتنا فرق ہے کہ مشکل ایسے کلام کے بنانے پر قادر ہے کہ جو کوئی اس سے اعتقاد کو ضعیف کرنا چاہے تو وہ اس کی تقریر کو دفع کر دیتا ہے۔

چوتھا شخص اس معنی میں موجود ہے کہ اس کے مشاہدے میں بجز واحد کیلئے کے اور کوئی نہیں آتا ہے۔ وہ صوبہ کثرت کی راہ سے نہیں بلکہ وحدت کی راہ سے مشاہدہ کرتا ہے۔

وحدت میں تیری خوف دونی کا نہ آسکے آئینہ کیا جمال تجھے منہ دکھا سکے
یہ رتبہ توجید میں سب سے اعلیٰ ہے۔^{۳۵}

امام غزالیؒ ان چاروں مراتب توجید کو اخروٹ کی مثال پیش کرتے ہوئے بکھاتے ہیں، پہلا رتبہ توجید مثل اخروٹ کے اوپر کے پھلکے کا سا ہے، دوسرا رتبہ مثل پھلکے کی دوسری تہ کے ہے جس پر سبز کے مانند ہے اور چوتھا مثل تیل کے ہے جو مغزیں سے نکلتا ہے، جس طرح کہ اوپر کے پھلکے سے کوئی فائدہ نہیں اگر کھایا جائے تو ذائقہ میں تلخ ہے۔ اگر اس کے باطن کو دیکھا جائے تو بڑی صورت کا ہے۔ اگر چھایا جائے تو دو حوالہ بہ دو حوالہ دیتا ہے۔ اگر مکان میں رکھا جائے تو صرف جگہ گیر ہے۔ غرض کہ اوپر کا چھلکا کسی کام کا نہیں سوائے اسی کے کہ چند منہ اخروٹ کی حفاظت اُس سے ہوتی ہے۔ اور جب سبز نکال لیا جائے تو اسے پھینک دیا جائے اس طرح توجید بانی کا حال ہے جس میں کہ دل کی تصدیق نہ ہو۔ ایسی توجید سے کچھ فائدہ نہیں، لیکن خداداد انسانیت یہ ہے کہ اس توجید کا فائدہ یہ ہے کہ پھلکے کی ذائقہ کی بجائے باطن کے پھلکے کے لئے موت کے وقت تک کام آتی ہے۔

اور منافق کے بدن کو طعمہ سیفِ بجا بدین نہیں ہونے دیتی اس لئے کہ ان کو حکم دلوں کے چیرنے کا نہیں ہے، وہ ظاہر کو دیکھتے ہیں، اسی وجہ سے منافقوں کا بدن توار سے محفوظ رہ جاتا ہے۔ مگر موت کے وقت یہ توحیدان کے بدن سے طعمہ ہو جائے گی۔ اس کے بعد پھر اس سے کچھ کام نہ چلے گا۔ اور جس طرح نیچے کا چھلکا بہ نسبت اوپر کے چھلکے کے ظاہر میں بہت مفید ہے یعنی اُس سے مغز کی حفاظت ہوتی ہے اور رکھ چھوڑنے سے بگڑنے نہیں دیتا اور اگر جدا کر لیا جائے تو ایندھن کے بھی کام کا ہے، مگر بہر حال مغز کی بہ نسبت کم ہے، اسی طرح صرف اعتقاد بدون کشف کے زبانی قول کی نسبت بہت مفید ہے۔ مگر کشف و مشاہدہ کی بہ نسبت جو سینے کی کشادگی اور نورِ حق کی اُس میں تابش سے حاصل ہوتا ہے، اس کی قدر کم ہے کیوں کہ یہی کشادگی اس آیت شریفہ میں مراد ہے۔

فَمَنْ يُؤِدِّ اللَّهُ أَنْتَ يَحْيٰى
يَشْرَحْ صَدْرَهُ لِلْإِسْلَامِ
اور جس کو ارادہ کرتا ہے۔ اللہ یہ کہ ہدایت کرے اس کو
کھول دیتا ہے سینہ اُس کا واسطے مسلمان کے

اور اس آیت میں بھی :

أَفَتَشْتَرِيَّ اللَّهُ صَدْرَهُ لِلْإِسْلَامِ
فَهُوَ عَلَىٰ نَفْسِهِ حَرِيصٌ
کیا پس جو شخص کہ کھولے اللہ نے سینہ اُس کا واسطے اسلام کے
پس وہ اور پور کے ہے پروردگار ہرچیز سے

اور جس طرح کہ مغز بناتِ خود پوست کی نسبت نفیس ہے اور گویا مقصود وہی ہے، مگر پھر بھی تیل نکالنے پر کچھ مکمل و غیرہ کی آمیزش سے خالی نہیں، اسی طرح توحیدِ فعلِ یمنِ فاعل کا ایک جاننا بھی سالکوں کے حق میں بڑا مقصدِ مالی ہے۔ مگر اس میں کچھ نہ کچھ انتفاعِ غیر کی طرف پایا جاتا ہے۔ اور اس شخص کی نسبت جو ایک کے سوا دوسرے کو دیکھتا ہی نہیں ایسے شخص کا لحاظ کثرت کی طرف ہے جتنے

امامِ خزانہؒ یہاں پر ایک سوال اٹھاتے ہیں کیا ایسا کہا جاسکتا ہے کہ کسی کیسے ممکن ہے کہ آدمی بجز ایک کائنات کے مشاہدہ ذکر سے حالانکہ آسمانی دوزین اور تمام اجسامِ محسوسہ کو دیکھتا ہے۔ اور یہ چیزیں ہمہ مکمل کثرت ہیں کہے دعوت میں تبدیل ہو جائیں گی ؟

امامِ خزانہؒ اس کا جواب دیتے ہیں کہ یہ نکتہ اتنا اعلیٰ علوم کا شفاقت میں سے ہے کہ اس کا علم کے سوا کسی

کتابیں لکھنا جائز نہیں، عائدین فرماتے ہیں کہ رازِ ربوبیت کا افشا کرنا کفر ہے۔ اس کے علاوہ اس امر کو علمِ عامہ سے کوئی بھی خلق نہیں ہے، البتہ امتدائے نظر و کثرت کا واحد جائنا بعید معلوم ہوتا ہے اس کو سمجھا دینا ممکن ہے اور وہ اس طرح ہے کہ بعض چیزیں کسی خاص شاہد سے دیکھا جائے تو کثرت ہے اور کسی اور اعتبار سے دیکھا جائے تو واحد ہے۔ مثلاً اگر انسان کو اُس کی روح، جسم، ہاتھ، پاؤں، رگوں، ہڈیوں اور آنتوں کے لحاظ سے دیکھا جائے تو کثرت ہے، لیکن اگر انسانیت کے لحاظ سے دیکھا جائے تو ایک ہے، اور مہترے ایسے اشخاص ہیں کہ جب وہ انسان کو دیکھتے ہیں تو ان کے دل میں خیال ان کے رگوں کی کثرت کا اور ہاتھ پاؤں کا اور جدا ہوتے روح جسم اور اعضا کا نہیں گذرتا۔ اور دونوں صورتوں میں فرق یہی ہے کہ جب آدمی کو حالتِ استغراقِ واحد کے متا ہوتی ہے تو وہ واحد میں تفرق اور جدائی نہیں دیکھتا اور جب عین کثرت کی طرف التفات کرتا ہے تو خیال ان اشیاء کے علیحدہ ہونے کا گذرتا ہے۔ اسی طرح جتنی اشیاء موجود ہیں خواہ خالق سے یا مخلوق سب کے لئے اعتبارات اور مشاہدات بہت اور جدا جدا ہیں کہ کسی اعتبار سے وہ واحد ہے اور کسی سے کثرت ہے۔ پھر بعض اعتبارات سے کثرت زیادہ ہوتی ہے اور بعض سے کم اور یہاں پر جو انسان کی مثال پیش کی گئی، اگرچہ یہ مثال مطلب کے مطابق نہیں ہے تاہم اس سے فی الجملہ شاہد سے میں کثرت کا واحد ہو جانا معلوم ہو جاتا ہے۔ اور اس قسم کے موحدین پر عمل اٹکا نہیں رہتا۔ اور جس مقام پر کہ ابھی آدمی کی رسائی نہیں ہوئی اس کی تصدیق کرنے لگتا ہے۔ اس تصدیق کی بدولت اس میں توحیدِ اعلیٰ مرتبہ والے سے کچھ بہرہ ہو جاتا ہے جو جس قسم کی توحید پر ایمان لایا ہے وہ حالت حاصل نہ ہوتی ہو، جیسے مثلاً کوئی نبوت پر ایمان لائے تو ہر چند خود نبی نہ ہو مگر نبوت سے اس کو اسی قدر بہرہ ہوگا جس قدر کہ اس پر ایمان قوی ہوگا۔ اور یہ شاہدہ جس میں کہ بجز ذاتِ واحد مطلق کے اور کچھ نہیں دیکھتا کسی تو ہمیشہ رہتا ہے اور کسی بچی کی طرح کو نہ جاتا ہے اور اکثر ایسا ہی ہوتا ہے۔ ہمیشہ یہ حال رہنا بہت ہی کم ہے۔

روایت ہے کہ حسین بن منصور صلاح نے ابراہیم خواہ کو سفر کرتے دیکھا تو پوچھا کہ تم کس فکر میں ہو، انھوں نے فرمایا کہ میں سفر میں پھرتا ہوں تاکہ توکل میں اپنا حال درست کروں اور خواہم متوکلین میں سے تھے۔

حسین بن منصور نے فرمایا کہ تم نے اپنی تمام عمر اپنے باطن کی آبادی میں ضائع کی، فائدہ توحید کہاں گئی، اس کو کیوں نہیں اختیار کرتے۔ شعر،

انگاری سے انجویشیت دم مزین : کہ شرک مست با یاد و با خیر لشتی
 گویا حضرت عباسؓ توحید میں تیسرے مقام کی درستی کرتے تھے اور حسینؓ نے ان کو پرتے مقام پر غیب دہا۔
 اس طرح مست وحدت و کثرت کو بیان کرنے کے بعد امام غزالیؒ فرماتے ہیں کہ حال توکل تیسری قسم کی توحید سے
 حاصل ہوتا ہے، اس لئے کہ صرف توحید اعتقادی توکل کے موجب حال نہیں ہے اس میں کچھ کشف و مشاہدہ بھی ہونا چاہئے
 لہذا امام غزالیؒ توکل کے تیسرے مرتبہ کی وضاحت کرتے ہیں۔ آپ فرماتے ہیں کہ جب انسان پر یہ امر ظاہر ہو جاتا ہے
 کہ اللہ تبارک تعالیٰ کے سوا کوئی فاعل نہیں ہے اور بتنی موجود چیزیں ہیں مثلاً خلق اور رزق و بخشش اور نہ دینا
 اور موت و حیات اور توانگری و مفلسی وغیرہ۔ ان کا وجود اور مبدع اور خیر اللہ تعالیٰ ہی ہے اور کوئی اس کا شریک
 نہیں ہے، تو پھر وہ انسان کسی غیر کی مدد نہ نہیں کرتا ہے اور صرف خدا کے ہی خوف کرتا ہے اور اسی سے
 توقع رکھتا ہے اور اسی پر اعتماد توکل کرتا ہے، اس لئے کہ فاعل مختار صرف اللہ کی ہی ذات ہے، ان کے علاوہ
 ساری چیزیں مسخر ہیں، خود ایک ذرہ بھی آسمانوں اور زمین کے ملکوت میں سے نہیں بلا سکتے اور جب یہ باب
 مکاشفہ آدمی پر کھل جاتا ہے تو یہ امر اس کو آنکھ کے مشاہدے سے بھی زیادہ واضح ہو جاتا ہے۔

لیکن یہ راستہ خطرہ سے خالی نہیں، شیطان ہر وقت تباہی میں لگا رہتا ہے۔ اگر اس کو ذرا بھی گمان ہو کہ
 سالک کے دل پر کچھ شرک کا ملاوا پس جائے گا تو وہ بازی لگانے سے کبھی نہیں چوکتا۔ اور اس کی دو صورتیں ہیں
 اول عبادات کے اعتبار پر انتہات کرنے سے اور دوم حیرانات کے انتہات سے۔

عبادات کے انتہات سے شرک ایسے کرتا ہے کہ مثلاً آدمی کشتی کے ٹپکنے اور جہنم میں مینو پر اعتماد کرے اور
 مینو کے برسنے کے لئے ابرہہ اور ابرہہ کے اکٹھا ہونے کے واسطے مردی پر اعتماد کرے اور کشتی کے برابر رہنے اور پلنے
 میں ہوا پر اعتماد کرے، تو یہ سب باتیں توحید کے باب میں شرک ہیں۔ اور حقیقت امور سے جہالت کی دلیل ہے۔
 اسی واسطے اللہ تبارک تعالیٰ نے فرمایا: فَأَذَارِكُوا فِي الْفَلَاحِ دَعَا اللَّهَ.....

اس کے معنی بعض مفسرین یہ فرماتے ہیں کہ کشتی کے سوا کہنے لگتے ہیں کہ اگر ہوا اچھی نہ ہوتی تو ہم نہ پہنچتے۔
 لیکن جو شخص حق شناس ہے وہ جانتا ہے کہ ہوائے موافق ہی ایک ہوا ہے، اور ہوا اپنے آپ سے نہیں جلتی جیٹک
 اس کو کوئی حرکت دینے والا نہ ہو۔ اسی طرح اس کے محوک کو ایک اور محوک چاہیے یہاں تک کہ سلسلہ

محرکِ بدلی پر پہنچے کہ اس کا کوئی محرک نہیں اور وہ بذاتِ خود محرک ہے۔ پس نجات کے باب میں بندے کا انتفاع ہوا کی طرف، ایسا ہے جیسا کوئی شخص قتل کے جرم میں پکڑا جائے اور بادشاہ اس کی ربائی اور غنودہ قصور کا حکم لکھ دے تو یہ شخص دوات کاغذ اور قلم کو جن سے کہ حکم لکھا گیا ہے یاد کرے اور کہے کہ اگر قلم نہ ہوتا تو میں نہ بچتا اور اپنی نجات قلم سے سمجھ لیکن جس نے قلم کو ملایا اس سے ذبحے تو یہ نہایت جہالت ہے اور اور جو شخص جانے کہ قلم کچھ حکم نہیں دے سکتا بلکہ وہ کاتب کے ہاتھ میں مسخر ہوتا ہے تو وہ قلم کی طرف انتفاع نہیں کرے گا اور سوائے کاتب کے دوسرے کا شکر گزار نہیں ہوگا بلکہ بعین اوقات نجات کی خوشی اور بادشاہ کے شکر میں دل پر قلم اور سیاہی وغیرہ کا خطرہ بھی نہ ہوگا۔ پس آفتاب اور چاند اور ستارے اور مینہ اور ابر اور زمین اور ہر ایک حیوان اور پتھر وغیرہ سب خدائے تعالیٰ کے قبضہ قدرت میں اس طرح مسخر ہیں جیسے کاتب کے ہاتھ میں قلم۔ بلکہ یہ مثال بھی محض سمجھانے کے واسطے دی گئی ہے۔ کیونکہ لوگ ہی اعتقاد رکھتے ہیں کہ دستخط بادشاہ کیا کرتے ہیں، ورنہ حقیقت میں کاتب صرف خدائے بزرگ و برتری ہے، جیسا کہ قرآن کریم میں کہا گیا ہے:

وَمَا زَمِينَتْ إِذْ زَمَيْتَ اور تو نے نہیں پھینکی (مٹھی خاک) جس وقت پھینکی

وَلَكِنَّ اللَّهَ رَحِيٌّ لیکن اللہ نے پھینکی۔

پس جب آدمی پر یہ بات کس جاتی ہے کہ تمام چیزیں آسمان زمین کی اس طرح مسخر ہیں تو شیطان اس سے ناامید ہوتا ہے کہ اب اس کی توحید میں یہ شرک بنادات کا تو نہیں ملا سکتا۔ لہذا دوسری صورت سے پیش آتا ہے یعنی النفات حیوانات کے اختیار کا اپنے افعال اختیاری میں دل میں ڈالتا ہے اور کہتا ہے کہ تو سب باتوں کو اللہ کی طرف سے کیسے اعتقاد کرتا ہے۔ دیکھ فلاں شخص تجھ کو اپنے اختیار سے رزق دیتا ہے، اگر چاہے دے اور چاہے بند کر دے۔ اور بادشاہ کو اختیار ہے چاہے تیری گردن تلوار سے اڑا دے چاہے معاف کر دے۔ تو خوف بادشاہ ہی سے چاہیے اور اسی سے توقع رکھنی چاہیے کیونکہ تو اسی کے قابو میں ہے۔ اور یہ بات تو اپنی آنکھ سے دیکھتا ہے اور اس میں کچھ شک نہیں اور یہ بھی کہتا ہے کہ اگر قلم کو تو کاتب نہیں جانتا، اس بہت ہے کہ وہ کاتب کے ہاتھ میں مسخر ہے تو کاتب تو اس سے اختیار خود لکھتا ہے، اس کو کاتب کیوں نہیں جانتا۔ اس طرح کے اکثر لوگوں کے قدم لغزش کھاتے ہیں بجز اللہ تعالیٰ کے جنہیں جنہوں کے جن پر شیطان سرودھ کر

کتابوں نہیں ہے، وہ لوگ البتہ چشمِ بصیرت سے کاتب کو بھی مغرور مضطرب دیکھتے ہیں جیسے ضعیف قلم کو مسخر دیکھتے ہیں۔ اور ان کو معلوم ہو گیا ہے کہ ضعیف نے اسباب میں ایسی غلطی کی جیسے چونی مثلاً کاغذ پر بھرتی ہو اور دیکھے کہ قلم کی نوک کاغذ کو سیاہ کر رہی ہے اور اس کی بینائی ہاتھ اور انگلیوں پر نہ پہنچتی ہو چہ جائے کہ کاتب کو دیکھے تو وہ غلطی سے بھی جانے لگی کہ کاغذ کی سفیدی کو قلم ہی سیاہ کرتا ہے اور اس کی غلطی کی وجہ یہی ہے کہ اس کی بینائی قلم کی نوک سے اوپر نہیں جاسکتی، پس اسی طرح جس شخص کا سیدنا اسلام کے لئے خدائے تعالیٰ کے نور سے نہیں کھلا اس کی بصیرت آسمان و زمین کے جبار کے دیکھنے سے قاصر ہے، وہ نہیں دیکھ سکتا کہ وہ واحد کیا سب کے اوپر غالب ہے اسی لئے کاتب ہی پر افتاءِ راہ میں ٹھہر گیا۔ اور یہ صرف جہالت ہے، اربابِ قلوب اور مشاہد کا یہ حال ہے کہ اللہ تعالیٰ ان کے لئے آسمان اور زمین کے ہر ذرے کو اپنی قدرتِ کاملہ سے گویا کر دیتا ہے یہاں تک کہ وہ لوگ ان ذرات کی تقدیریں اور تسبیحِ خدائے تعالیٰ کے لئے سُنتے ہیں، اور ان کے گوشِ حقِ یزیش میں آواز ان اشیاء کے اقرار کی اپنی عاجزی پر بدون کسی حزن، اور صورت کے سنائی دیتی ہے، جن کے کان ہی نہیں وہ البتہ ان کو نہیں سُنتے۔

برگِ درختاں سبز در نظر ہو شیار ہر ورقے دفترے ست معرفتِ کردگار
 نامِ غزالیؒ اس راز کو ایک تمثیل کے ذریعہ پیش کرتے ہیں، وہ فرماتے ہیں کہ ایک شخص سالک جو رابلی مشعلِ راہ رکھتا تھا کاغذ سے سوال کیا کہ تیرا منہ سفید کالا تھا اب تو نے کالا کیوں کیا؟ اس کی کیا وجہ ہے؟ کاغذ نے کہا کہ یہ سوال روشنائی سے پوچھ، روشنائی نے قلم کا نام لیا۔ قلم نے ہاتھ پر الزام لگایا۔ ہاتھ نے قدرت پر بار سونپا، قدرت نے اپنے کو مجبور محض کہہ کر ارادہ کے سپرد کیا، ارادہ نے اپنے کو علم و عقل کے تابع قرار دیا اور علم و عقل نے اپنے کو قلم کے مسخر کر دیا۔

علم نے کہا کہ میں ایک نقش ہوں جو تختیِ دل کی سفیدی پر چراغِ عقل کے روشن ہونے کے بعد منقوش ہو جا رہا ہوں۔ اب میں خود منقوش نہیں ہوا۔ پس جس قلم نے کہ مجھ کو نقش کیا اس سے پوچھو کیونکہ نقش بدون قلم کے نہیں۔ اب بچاؤ سالک عاجز ہو گیا، لیکن علم نے پھر رہنمائی کی، علم نے بتایا کہ اس راستے کے عالم تین ہیں۔ اول عالم ملک و شہادت ہے جس میں کیا چیزیں کاغذ اور قلم اور روشنائی لکھا ہوا وغیرہ تھے، ان سے تم متدبر

بڑھائے۔ دوسرا عالم ملکوت ہے۔ وہ میرے بعد ہے، جب تم مجھ سے آگے چلو گے تو اس عالم کی منزلیں میں چلیں گے۔ اس عالم میں وسیع جنگل اور بڑے بڑے دریا اور اونچے اونچے پہاڑ ہیں، مجھے نہیں معلوم کہ تم ان سے کیسے بچو گے، اور تیسرا عالم جبروت ہے وہ ملک اور ملکوت کے درمیان میں ہے۔ اس میں سے تم تین منزلیں طے کر چکے ہو، اس لئے کہ اس کے شروع میں منزل قدرت اور ارادہ اور ظلم ہے۔ اور یہ عالم ملک اور ملکوت میں واسطہ ہے یعنی عالم ملک کا ماستہ بہ نسبت اس کے سہل ہے اور عالم ملکوت کا راستہ اس کی نسبت نہایت سخت اور دشوار گزار ہے، اس عالم کو ان دونوں عالموں کے درمیان ایسا جانا چاہئے جیسے کشتی کی چال زمین اور پانی کے درمیان ہے۔ یعنی نہ تو وہ مضطرب پانی کی طرح ہوتی ہے نہ ساکن زمین کی طرح۔ اور جو شخص زمین پر چلتا ہے وہ عالم ملک اور شہادت میں چلتا ہے۔ پس اگر اس کی قوت زیادہ ہو اور کشتی پر سوار ہو سکے تو ایسا ہوگا کہ گویا عالم جبروت میں سیر کرتا ہے۔ اور اگر اس سے بھی زیادہ قوی ہو اور پانی پر بے کشتی چلنے لگے تو بلا تردد عالم ملکوت میں سیر کرے گا۔ آغاز عالم ملکوت کا یہ ہے کہ جس قلم سے کہ دل کی تختی پر علم لکھا جاتا ہے وہ نظر پڑے اور جس یقین سے کہ پانی پر چل سکے ہیں وہ حاصل ہو جائے.... جس طرح کے اور اجسام مکان میں ہوتے ہیں خدائے تعالیٰ کی ذات نہ تو جسم ہے نہ کسی مکان میں، نہ اس کا ہاتھ مرکب گوشت اور ہڈی اور خون سے ہے جیسے اور ہاتھ ہوتے ہیں نہ قلم اسکا نہ کا تختی لکڑی کی نہ کلام حروف و آواز کا نہ کتاب نقش و نگار کی، نہ روشنائی، پھٹکری اور ساز وغیرہ کی۔

اب سالک نے عالم ملک و شہادت، عالم ملکوت اور عالم جبروت کی سیر کی اور قلم کے پاس سے عین کے پاس گیا۔ وہاں قلم سے بھی زیادہ عجائب دیکھے، پھر قدرت کے عالم کو گیا اور وہاں ایسے عجائب دیکھے جن کے سامنے بیشتر کے عجائب گر دیتے۔ قدرت سے سالک نے حال حرکت عین کا پوچھا۔ اس نے جواب دیا کہ میں صرف صفت ہوں، قادر ہے پوچھو کہ اس کا بتانا موصوف کا کام ہے نہ صفت کا۔ اور اس وقت قریب تھا کہ سالک کو لغزش ہو جاتی اور زبان کشادہ کر بیٹھتا مگر اس کا استقلال مرحمت ہوا اور اس اوقات عظمت قادر مطلق سے بے ہوشی: لَا يَشْعُرُ عَايِنُكَ دَهْمٌ يَشْعُرُكَ دَهْمٌ (نہیں سوال کیا جاتا ہے اس چیز سے کہ (خدا) کرتا ہے اور وہ (بزرگ) سوال کے مستحق نہیں) اس امر کو سن کر سالک پر ہیبت چھا گئی اور کھانڈا کھا کر بیہوش ہو گیا اور اسی بیہوشی میں وہ رنگ نظر پڑتا رہا۔ جب ہوش آگیا کہ وہ ایک * پہاڑ تھا، تیرا شان بہت بڑی ہے۔ میں نے تیرے سامنے تو بہ کی اور تجھ پر بھروسہ کیا اور اس پہاڑ پر

ایمان لایا کہ تو بادشاہ جبار و قہار کردگار ہے، میں میرے سوا کسی سے نہ دوں گا نہ دوسرے سے توقع کروں گا۔ اس کے بعد مالک واپس لوٹا اور اپنے سوال اور قباب کا عزیزین اور قلم ادا اولہ اور قدرت اور بعد کی چیزوں سے کیا اور کہا کہ مجھ کو معذور رکھو اس لئے کہ میں اجنبی تھا۔ اور ان ملکوں میں گیا آیا تھا۔ میرا انکار تم پر صرف تصور اور چاہت سے تھا۔ اب مجھ کو تمہارا مہر معلوم ہو گیا اور ظاہر ہوا کہ ملک اور ملکوت اور عزت و جبروت میں گناہ ذات اور حکم کی رو سے وہ خدائے واحد و قہار ہے تم لوگ اس کے قبضہ قدرت میں سخر اور متحرک ہو، وہی اعلیٰ اہدیٰ آخر ہے، وہی باطن ہے اور وہی ظاہر۔

جب سالک نے یہ بات عالم ظاہر میں بیان کی تو لوگوں نے تعجب کیا اور اس سے پوچھا کہ کیسے ہو سکتا ہے کہ وہی اول ہو اور وہی آخر، یہ دونوں دسٹ تو ایک دوسرے کی ضد ہیں۔ اس طرح ظاہر اور باطن ایک کیسے ہوگا۔ کیوں کہ جو اول ہو گا وہ آخر نہ ہو گا اور جو چیز ظاہر ہے وہ باطن نہ ہو گی۔

سالک نے جواب دیا کہ وہ ذات اول موجودات کی نسبت کے ہے یعنی سب چیزیں مرتب ایک دوسرے کے بعد اسی سے صادر ہوئی ہیں۔ اور آخر چلنے والوں کی میرے لحاظ سے ہے کہ وہ ہمیشہ ایک منزل سے دوسری منزل تک ترقی کرتے چلے جاتے ہیں یہاں تک کہ انتہا اس درگاہ عالی پناہ پر ہوتی ہے۔ اور اس کے بعد کوئی سفر باقی نہیں رہتا۔ لہذا سفر کا آخر وہی ہے۔ پس وہ وجود میں اول اور مشاہدہ میں آخر ہے۔ اسی طرح وہ ان لوگوں کی نسبت جو عالم شہادت میں بیٹھ کر اُس کے طالب حواسِ خمسہ سے ہیں، باطن ہے اور جو لوگ اُس کو اپنے دل کے چراغ روشن میں باطن کی بصیرت سے جو عالم ملکوت تک پہنچی ہوئی ہے طلب کرتے ہیں اُن کی نسبت ظاہر ہے۔^{۲۲} اس طرح ہم پاتے ہیں کہ امام غزالیؒ تو تیسرے مرتبہ میں توحید افعالی کا تفصیل کے ساتھ ذکر کرتے ہیں اور اس بات کو ثابت کرتے ہیں کہ فاعل مختار صرف اللہ تبارک و تعالیٰ کی ہی ذات ہے۔ اور اس کے علاوہ ساری چیزیں مسخر ہیں۔ لیکن یہاں پر بکا طور پر یہ اعتراض کیا جا سکتا ہے کہ اگر توحید کے یہ معنی ہیں کہ اللہ تعالیٰ کے علاوہ کوئی فاعل نہیں تو پھر بندوں کے لئے کیا کہا جا سکتا ہے؟ انسان کے اوپر شرعی، اخلاقی، سماجی اور قانونی بندیاں اسی وقت قائم ہو سکتی ہیں جبکہ وہ آزاد ہو۔ اس کے ارادے خود کے ارادے ہوں، جس کام کو وہ کرتا ہو، اس کام کا اسے علم ہو اور ساتھ ہی ساتھ اس کام کے کرنے کا وہ ارادہ رکھتا ہو۔ لہذا اللہ تبارک و تعالیٰ کی

خود مختاری اور انسان کی آزادی دونوں کو کیسے یکجا کر سکتے ہیں ؟

امام غزالیؒ اس کے جواب میں فرماتے ہیں کہ اگر فاعل کے معنی صرف ایک لئے جائیں تب البتہ ایک فعل کے دو فاعل تصور کرنا غیر ممکن اور دشوار نظر آتا ہے۔ لیکن اگر فاعل کے دو معنی ہوں اور لفظ فعل جو تو پھر کوئی دشواری نظر نہیں آتی ہے۔ اور لفظ فاعل کا اطلاق دونوں پر ہو سکتا ہے۔ مثلاً ایسا کہا جاتا ہے کہ امیر نے خدائے تعالیٰ کو قتل کر ڈالا اور یہ بھی کہتے ہیں کہ جلاد نے مار ڈالا۔ تو یہاں پر امیر اور اعتبار سے قاتل کہلاتا ہے اور جلاد اور اعتبار سے۔ اسی طرح بندہ اپنے فعل کا اور اعتبار سے فاعل ہے اور خدائے تعالیٰ اور اعتبار سے۔ اللہ تعالیٰ کے فاعل ہونے کے یہ معنی ہے کہ وہ فعل کا ایجاد و اختراع کرنے والا ہے اور بندہ کے فاعل ہونے کا یہ معنی ہے کہ بندہ وہ فعل ہے جس میں قدرت پیدا ہوئی۔ اللہ تبارک تعالیٰ نے بندے میں ارادہ پیدا کیا، ارادہ سے پہلے علم پیدا کیا اس کے بعد بندے میں قدرت پیدا ہوئی۔ یعنی ارتباط قدرت و ارادہ و حرکت کا قدرت سے ایسا ہے جیسے شرط کا ارتباط شرط سے ہوتا ہے۔ اور قدرت الہی سے اس طرح ہے جس طرح معلول کا ارتباط علت سے اور موجد کا ایجاد کی ہوئی چیز سے ہوتا ہے اور جو چیز کہ اس کو قدرت سے ارتباط ہوتا ہے تو عمل قدرت کو ہی فاعل کہہ دیتے ہیں، خواہ کسی طرح کا ارتباط ہو۔ مثلاً جلاد اور امیر دونوں کو قاتل اسی وجہ سے کہتے ہیں کہ قتل دونوں کی قدرت سے ارتباط رکھتا ہے۔ مگر ارتباط دو طرح کا ہے۔ اسی واسطے قتل دونوں کا فعل کہلاتا ہے۔ اسی طرح ارتباط مقدمات کا دو قدرتوں سے سمجھنا چاہیے اور اسی موافقت اور مطابقت کے لئے خدائے تعالیٰ نے افعال کو قرآنی مجید میں کبھی فرشتوں کی طرف اور کبھی بندوں کی طرف اور کبھی انہیں افعال کو اپنی طرف منسوب فرمایا ہے۔

توحید کے تیسرے مرتبہ کی وضاحت کے بعد اب ہم توحید کے چوتھے مرتبہ کی طرف آتے ہیں، توحید کے چوتھے مرتبہ کی تعریف پہلے میں کر چکا ہوں لیکن پھر اُسے میں دہرانا چاہتا ہوں۔ امام غزالیؒ فرماتے ہیں کہ:

مرتبہ چہارم توحید کا یہ ہے کہ دو دین سوائے ذات واحد و یکتا کے اند کسی کو نہ دیکھے اور یہ مشاہدہ صدیقوں کا ہے اور اس کا نام صوفیہ کرام قناد توحید بتاتے ہیں اس مقام پر اس مرتبہ والا سوائے ایک ذات کے اور کچھ نہیں دیکھتا حتیٰ کہ اس کو اپنے نفس کا بھی شعور نہیں رہتا اور جب صوفیہ کرام میں مستغرق ہونے کی جہت سے اپنے نفس کے شعور کو کھینچتا ہے تو توحید میں وہ اپنے نفس سے غائب ہو جاتا ہے۔

امام غزالیؒ ساتھ ہی ساتھ یہ بھی فرماتے ہیں کہ یہ مرتبہ توحید کا سب سے بلند اور اعلیٰ مرتبہ ہے۔
 مندرجہ بالا توحید کے چوتھے مرتبہ کی تعریف، اگر ہم تجزیہ کریں تو فوراً ہمارے سامنے ایک سوال اور اہم سوال
 ابھرتا ہے کہ اگر وجود میں سوائے ذات واحد و یکا کے اور کوئی نہیں دیکھتا ہے، تو پھر ذات واحد و یکا یعنی باری تعالیٰ
 کے وجود کے علاوہ کیا دیگر موجودات باطل ہیں، یا شکی کے فلسفہ ویدانت کی اصطلاح کو استعمال کرتے ہوئے کیا ہم یہ
 کہہ سکتے ہیں کہ حقیقی وجود صرف باری تعالیٰ کا ہے اور دیگر اشیاء 'مایا' (دھوکا) ہے۔ اور پھر اس سے یہ نتیجہ اخذ
 کریں کہ 'اہم برہم آسمی' میں برہم (حقیقت) ہوں۔ اور پھر منصور علاج کا فقرہ 'انما الحق' (میں حق ہوں) کی اس طرح
 تشریح کی جائے کہ خالق و مخلوق (خدا اور بندہ) میں کوئی فرق نہیں ہے بلکہ دونوں متحد ہیں۔ اور پھر فلسفہ وحدۃ الوجود
 یعنی بندہ کا وجود خدا کا وجود ہے کی نسبت امام غزالیؒ کی طرف، قائم کی جائے۔ یہ سارے اہم مسئلے سامنے
 آتے ہیں، لہذا ہمیں بہت ہی احتیاط کے ساتھ اس مرتبہ کا تجزیہ کرنا ہے۔

لیکن امام غزالیؒ فرماتے ہیں کہ انسان کو توحید کے چوتھے مقام کی تو خوشی ہی نہیں کرنا چاہئے اس لئے کہ وہ
 توحید کے تیسرے مقام کی طرح اس کی تشریح نہیں کرتے ہیں۔ لیکن اپنی مشہور و موعود کتاب احیاء علوم الدین میں
 وہ جابجا اس پر تبصرہ فرماتے ہیں اور پھر اپنی دوسری گرانقدر تصنیف 'مشکوٰۃ الانوار' میں جو کہ احیاء العلوم کے بعد
 کی تصنیف ہے اور امام موصوف کی آخری دور کی تصنیف سمجھی جاتی ہے اس مسئلہ پر روشنی ڈالتے ہیں۔

امام غزالیؒ فرماتے ہیں کہ جس شخص کی بصیرت قوی اور قوت غالب ہے وہ اپنے اعتدال کے حال میں اللہ تعالیٰ
 کے سوائے کسی کو نہیں دیکھتا اور نہ پہچانتا ہے اور اللہ تعالیٰ کے وجود کے سوائے کسی اور کے وجود کو نہیں جانتا ہے۔
 غیر کے افعال اسی کے آثار قدرت میں سے ایک اثر ہے واقع میں بغیر اس کے (خدا) غیر کو وجود نہیں بلکہ وجود اُمی احد
 برحق کو ہے جس کے باعث تمام افعال کا وجود ہے۔

وہ مزید فرماتے ہیں 'موجود حقیقی وہی ہوگا جو خدا کے سوا اور کسی کی طرف نظر نہیں کرتا۔ یہاں تک کہ
 اپنے نفس کی طرف بجز اس اعتبار کے نہیں دیکھتا کہ خدا کا بندہ ہے۔ پس ایسے ہی شخص کو کہا کرتے ہیں کہ توحید میں فنا ہو گیا
 اور اپنے نفس سے فنا ہو گیا۔' ۱۸۱

مندرجہ بالا اقوال سے مسئلہ بالکل سادہ ہو جاتا ہے کہ وجود مطلق حقیقت میں باری تعالیٰ کا وجود ہے لیکن

اللہ کے سوائے تمام دیگر اشیاء کا وجود و باری تعالیٰ کی وجہ سے ہے۔ یعنی دیگر اشیاء کا وجود وجودِ مطلق نہیں ہے بلکہ وجودِ مستعار ہے۔ لہذا دیگر اشیاء باطل نہیں ہیں، وہ بھی حقیقت ہے لیکن اس کا وجود باری تعالیٰ کے وجود کی وجہ سے ہے، پھر دوسرا مسئلہ بندہ اور خدا کے رشتے کا ہے۔ امام غزالیؒ صاف طور پر اقرار کرتے ہیں کہ موجدِ حقیقی اللہ تعالیٰ کے سوا کسی کی طرف نظر نہیں کرتا ہے وہ اپنے نفس کی طرف دیکھتا ہے لیکن صرف اپنے کو خدا کا بندہ تصور کرتا ہے لہذا بندہ اور خدا کے درمیان میں جو رشتہ ہے وہ عبودیت کا رشتہ ہے۔ اور اس طرح سے اس تصور کو کہ میں برہم ہوں، امام غزالیؒ باطل قرار دیتے ہیں۔

امام غزالیؒ احیاء العلوم کے باب ششم میں جن کا عنوان محبت و انس و رضا ہے اس مسئلہ کی مزید وضاحت کرتے ہوئے فرماتے ہیں ”پانچوں سببِ محبت کا یعنی مناسبت اور ہم شکل ہونا۔ پس اس کو بھی محبت میں دخل ہے اس لئے کہ جو چیز جس کے مشابہ ہوتی ہے وہ اسی کی طرف کھینچتی ہے۔ اسی باعث لڑکا لڑکے سے اور بڑا بڑے سے اُلفت کرتا ہے۔ مناسبت کبھی تو ظاہر کی بات میں ہوتی ہے جیسے لڑکے کی مناسبت لڑکے سے کہ لڑکپن میں دونوں کو مناسبت ہے اور کبھی کسی خفیہ امر میں مناسبت ہوتی ہے کہ اس پر اوروں کو دقت نہیں ہوتا ہے جیسے دو شخصوں میں اتفاقاً اتحاد ہو جاتا ہے کہ نہ انھوں نے ایک دوسرے کو دیکھا ہوتا ہے نہ کچھ مال کی طبع وغیرہ ہوتی ہے۔ حاصل یہ ہے کہ یہ سبب بھی مقتضیِ خدا ہے تعالیٰ کی محبت کا ہے۔ کہ بندے میں اور اس میں باطنی ہوتی ہے نہ یہ کہ صورت و شکل ایک سی ہو بلکہ وہ مناسبت ایسے امور باطنی میں ہوتی ہے کہ بعض ان میں سے کتابوں میں لکھے جاسکتے ہیں اور بعض ممکن نہیں کہ لکھے جاسکیں بلکہ پردہ غیرت ہی میں مخفی رہنے دینا ٹھیک ہے تاکہ سالکانِ طریقِ معرفت جب شرطِ سلوک پوری کر چکیں تو خود ان امور پر مطلع ہو جائیں پس جو مناسبت قابلِ لکھنے کے ہے وہ یہ ہے بندے کا قربِ خدا ہے تعالیٰ سے ان صفات میں جو جن کے لئے اقتدا کا حکم ہے اس طرح کہ تخلقوا باخلاق اللہ۔ اور یہ امر اسی طرح ہے کہ محامد صفات جو اوصافِ الہی میں سے ہیں، ان کو حاصل کیا جائے مثلاً علم، نیک، احسان، لطف دوسروں کو خیر کا پہنچانا، خلق پر رحم کرنا اور ان کو نصیحت کرنا اور حق بات کی ہدایت کرنا اور باطل سے منع کرنا وغیرہ مکامِ شریعی سیکھنے کے ہر ایک ان میں سے بندے کو قربِ الہی سے بہرہ ور کرتی ہے۔ اس اعتبار سے کہ قربِ مانی جو کہ قربِ صفات کی رو سے ہو جاتا ہے۔ اور جس مناسبت کا ذکر کرنا جائز نہیں اور کتابوں میں نہیں

کئی جاسکتی ہے وہ وہی مناسبت خاص ہے کہ جو صرف آدمی میں پائی جاتی ہے اور اسی کی طرف اس قول خداوندی میں اشارہ ہے:-

وَكَيْفَ تَكُونُ لَكَ عَيْنُ الرَّوحِ قَلْبُ الرَّوحِ
مِنْ آمْرِ رِقِّي لَكَ
اور مجھے ہے پوچھتے ہیں روح کو تو کہ روح ہے میرے
رب کے حکم سے۔

اس آیت میں باری تعالیٰ نے فرمایا کہ روح امر ربانی ہے خلق کی حد سے خارج ہے اور اس سے واضح تر دوسری آیت ہے: فَإِذَا سَوَّيْنَاهُ وَلَفَخْنَا فِيهِ مِنْ رُوْحِنَا پھر جب ٹھیک بنا چکوں میں اس کو اور چونکوں اس میں ایک اپنی جان

اور اسی وجہ سے اس کو فرشتوں سے سمجھ کر آیا اور اسی کی طرف اشارہ ہے اس آیت میں

إِنِّي جَاعِلٌ فِي الْأَرْضِ خَلِيفَةً لَكَ تحقیق میں پیدا کرنے والا ہوں بیچ زمین کے نائب

آدمی خلافت الہی کا مستحق صرف اس مناسبت سے ہوا اور اسی کی طرف اس حدیث شریف میں رمز ہے

ان الله خلق ادم على صورته - اللہ تعالیٰ نے پیدا کیا آدم کو اپنی صورت پر۔

اس سے کوتاہ اندیشوں نے گمان کر لیا کہ صورت تو نام اس شکل کا ہے جو ظاہری اور مدرک بالجواس ہو، اس لئے خدا کو

دوسری اشیاء سے تشبیہ دی اور جسم اور صورت گرٹھ لئے، معاذ اللہ منہا اور اسی مناسبت کی طرف اس حدیث قدسی

میں اشارہ ہے کہ جناب احدیت نے حضرت موسیٰ علیہ السلام کو ارشاد فرمایا کہ میں بیمار ہوا، تو نے میری عیادت نہ کی۔

حضرت موسیٰ نے عرض کیا کہ الہی یہ کیسے ہو سکتا ہے۔ حکم ہوا کہ میرا فلاں بندہ بیمار ہوا۔ تو نے اس کی عیادت نہ کی۔

اگر تو اس کی بیمار پرستی کرتا تو مجھ کو اس کے پاس پاتا۔

امام غزالیؒ اس کے بعد فرماتے ہیں کہ یہ ایسا مقام ہے جہاں قلم کو روکنا واجب ہے اس لئے کہ لوگ اس بات

سے بہت متفرق ہو گئے ہیں۔ بعضے کوتاہ فہم تو تشبیہ ظاہری کی طرف بھٹک پڑے اور بعض مشرف عالی مناسبت سے بھی

بڑھ گئے اور اتحاد کے قائل ہوئے کہ خدا نے تعالیٰ بندے میں حلول کر جاتا ہے یہاں تک کہ بعضوں نے 'انا الحق'

زبان سے نکالا اور حضرت عیسیٰ علیہ السلام کے باب میں نصاریٰ بھٹک گئے کہ ان کو خدا کہنے لگے، کچھ لوگوں نے یہ کہا

کہ عالم ناموس نے لباس لاہوت دربر کیا اور بعض اس بات کے قائل ہوئے کہ ناموس، دلاہوت متحد ہیں مگر جن لوگوں

پر کہ تشبیہ و تمثیل کا محال ہونا اور اتحاد اور حلول کا منہج ہونا منکشف ہو گیا ہے اور امر دائمی اور مجرد حق کی جانتے ہیں تو

ایسے لوگ کم ہیں۔

اس طرح یہ بات روزِ روشن کی طرح ظاہر ہو جاتی ہے کہ امام غزالیؒ نہ تو طول و اتحاد کے قائل تھے اور نہ ہی انھوں نے اللہ تبارک و تعالیٰ کے ساتھ کسی تشبیہ یا تمثیل کو جائز سمجھا، لیکن ایسا کہا جاسکتا ہے کہ ایسا علم الدین کے بعد مشکوٰۃ الانوار امام غزالیؒ نے تصنیف کی اور مشکوٰۃ الانوار ان کے آخری دور کی کتاب ہے اس لئے ممکن ہے کہ ان کے خیال میں کچھ تبدیلی آئی ہو، لہذا میں مناسب سمجھتا ہوں کہ مشکوٰۃ کی روشنی میں ہی اس مسئلہ کو پیش کر دوں تاکہ مسئلہ میں کوئی شک و شبہ کی گنجائش باقی نہ رہے۔

امام غزالیؒ فرماتے ہیں 'عارفانِ حق جبکہ حقیقت کی بلندی (بعد از عروج الی سماء الحقیقۃ) سے واپس آتے ہیں تو متغفّر طور پر اس بات کو تسلیم کرتے ہیں کہ انھوں نے وہاں وجود میں سوائے واحد الحق کے اور کسی کو نہیں دیکھا، کچھ صاحبان اس نتیجہ پر عرفانِ علم کے ذریعہ پہنچتے ہیں اور کچھ لوگ ذوق اور حال کی بنا پر۔ صاحبِ ذوق و حال کے لئے کثرتِ اشیاء بالکل گم ہو جاتی ہے اور وہ واحد مطلق میں غرق ہو جاتے ہیں، اور ان کی عقل بھی وحدت کے سمندر میں غوطہ زن ہو جاتی ہے، اس کے اندر سوائے اللہ تبارک و تعالیٰ کی یادداشت کے اور کچھ نہیں رہ جاتی کہ۔ حتیٰ کہ ان کو اپنے نفس کا بھی شعور نہیں ہوتا ہے۔ لہذا اس مقام پر سوائے اللہ کے اور کوئی ان کے ساتھ نہیں ہوتا ہے۔ وہ بے خودی میں بے خود (مفکروا سکر) ہو جاتے ہیں۔ یہی وہ مقام ہے جہاں ایک نے 'انا الحق' کی صدا بلند کی اور دوسرے نے کہا 'سبحانی ما اعظم ثانی' اور 'ما فی الجبۃ الا اللہ' اور یہ عاشقانِ حق کے کلمات مقامِ سکین ہیں۔ لیکن یہ کلمات مخفی رہنے چاہئے، ان کا اعلان نہیں ہونا چاہیے۔

امام غزالیؒ فرماتے ہیں کہ جب سکر کا عالم ختم ہو جاتا ہے اور عارفِ عالم عقل (سجی) میں واپس آجاتا ہے جس کو باری تعالیٰ نے زمین پر ایک پیمانہ توازن قرار دیا ہے تو وہ جانتے ہیں کہ وہ مقام مقامِ اتحاد نہیں تھا بلکہ اتحاد سے شاہتِ رکھی ہوئی چیز تھی، جیسا کہ ایک عاشقِ حالتِ عشق میں گنگنا تا ہے۔

انا من اھوئی ومن اھوئی انا نحن ووجان حللتنا بیدنا۔

میں وہ ہوں جس سے کہیں محبت کرتا ہوں اور وہ جس سے میں محبت کرتا ہوں میں ہوں، ہم دو جان ایک قالب ہیں۔

امام غزالیؒ اس کو ایک مثال کے ذریعہ سمجھاتے ہیں:

’ جس طرح سے کہ ایک انسان نے شیشہ پہلے کبھی نہیں دیکھا ہے۔ اگر وہ اتفاقاً شیشہ کے سامنے آجائے اور شیشہ کو دیکھ کر یہ گمان کرے کہ وہ شکل جو کہ وہ شیشہ میں دیکھ رہا ہے وہ خود شیشہ کی شکل ہے، اور اس کے متنا (یعنی شیشہ کے ساتھ) متحد ہے۔“ یہی حال غارت کا ہے۔ وہ حالتِ سکر میں یہ گمان کرتا ہے کہ وہ باری تعالیٰ کے ساتھ متحد ہے۔ اور اپنا شعور بالکل کھو بیٹھتا ہے۔ لیکن حقیقت اس سے مختلف ہے۔ جس طرح کہ شکل شیشہ کے ساتھ متحد نہیں ہے اور شیشہ اور شکل دو جدا جدا چیزیں ہیں، اسی طرح بندہ اور خدا ایک نہیں ہے بلکہ دو جدا جدا چیزیں ہیں۔

امام غزالیؒ ایک دوسری مثال پیش کرتے ہیں۔ آپ فرماتے ہیں:

’ویری الخمر فی الزجاج نفلن ان الحمرة لون الزجاج فاذا صار ذلک عنداً ما لو فادى منه فيه قد مله السقم فقه فقال۔

رق الزجاج وراقت الخمر وتسابها فتشاكل الامر
فكانما خمر ولا قدح وكانما قدح ولا خمر

وفرق بین ان يقال الخمر قدح و بین ان يقال كأنه لقدح وهذا الحالتہ (اذ غلبت سمیت بالاضافۃ الی صاحب الحال فناء بل فناء الفناء لانه فنی عن نفسه وفنی عن فنائه فانه لیس یشعر بنفسه لکان قد شعرا بنفسه وتسمی هذه الحال بالاضافۃ الی المستغرق فیها بلست المجاز اتحاداً و بلسان الحقيقة توحیداً^۱

”اگر کوئی شخص شراب کو شیشہ کے جام (زجاج) میں دیکھ کر یہ گمان کرتا ہے کہ یقیناً شراب شیشے کا رنگ ہے اور جبکہ اس کا یہ گمان یقیناً اس میں تبدیل ہو جاتا ہے تو وہ اس میں متغرق ہو کر یہ نغمہ الا پئے لگتا ہے۔“

جام رقیق ہے اور شراب ساف و شفاف ہے دونوں یکساں ہیں اور مسئلہ پیچیدہ ہے

ایسا دکھائی پڑتا ہے کہ شراب ہے اور جام نہیں ہے یا ایسا دکھائی دیتا ہے کہ جام ہے لیکن شراب نہیں

ایسا کہنا کہ شراب جام ہے اور پھر یہ کہنا کہ شراب جام کی طرح ہے، دونوں میں ایک میں فرق ہے اور جو انسان اس حال سے مغلوب ہو جاتا ہے تو اس کو فنا نہیں نہیں بلکہ فنا و انسا کے نام سے پکارتے ہیں، کیونکہ اس کا نفس خود اپنی ذات سے فنا ہو جاتا ہے اور اپنی خاموشی فنا ہو جاتا ہے

ایسا شخص اپنے نفس کے شور کو کھو بیٹھتا ہے حتیٰ کہ اپنے نفس کے عدم شور کے شور سے بھی ہاتھ دھو بیٹھتا ہے کیونکہ اگر اس کو اپنے عدم شور کا شور ہو تو یقیناً اپنی ذات کا بھی شور ہوگا۔ اس کیفیت کو اس شخص کی مناسبت سے جو اس حال میں مستغرق رہتا ہے، زبانِ مجاہد میں اتحاد اور زبانِ حقیقت میں وحدہ کے الفاظ سے تعبیر کرتے ہیں۔

مندرجہ بالا مثال اس نکتہ کو واضح کر دیتی ہے کہ اتحاد، حالتِ سکرم کا مقام ہے، یہ وجدانی کیفیت ہے جو کہ عارف حقیقتِ مطلق میں فانی ہو کر حاصل کرتا ہے۔

حواشی :- (۱) الخزالی، مرتبہ علامہ شبلی نعمانی، مطبعہ مسمارٹ، اعظم گڑھ (۱۹۲۸ء) (۲) ایضاً ص ۲۴ - (۳) ایضاً ص ۲۸ (رباعی تفصیل الخزالی صفحہ ۲۸ تا ۲۹) تاریخ فلاسفۃ الاسلام، مرتبہ محمد لطیف رحمہ - ترجمہ ڈاکٹر سید ولی الدین - ص ۸۹ تا ۹۰ (۴) تاریخ فلسفۃ اسلام، مصنف: ڈ. - دوپورہ - مترجم: ڈاکٹر سید عابد حسین (مکتبہ جامعہ دہلی ۱۹۳۶ء) ص ۱۹۲ - (۵) تاریخ فلاسفۃ الاسلام - ص ۹۴ -

(۶) AL-GHAZZALI, THE MYSTIC BY MARGARET SMITH (LUZAC & Co. 1944) P. 167

(۷) SOME MORAL AND RELIGIOUS TEACHINGS OF AL-GHAZZALI BY SYED HAWAB ALI

M. UMARUDDIN THE (۹) - (۸) ایضاً ص ۱۰۲ تا ۱۰۸ - (۹) (ASHRAF PUBLICATION) PP. 45-46

ETHICAL PHILOSOPHY OF AL-GHAZZALI, P. 77 (۱۰) ایضاً - ص ۷۷ تا ۸۱ - (۱۱) ایضاً - ص ۸۱

(۱۲) ایضاً - ص ۱۰۴ - (۱۳) مولانا محمد حنیف ندوی، انکار غزالی - (ادارہ ثقافت اسلامیہ لاہور ۱۹۵۶ء) ص ۲۳۰ -

(۱۴) ایضاً ص ۲۲۵ - (۱۵) ایضاً ص ۲۲۵ - (۱۶) ایضاً ص ۲۲۶ - (۱۷) ایضاً ص ۲۲۶ - (۱۸) ایضاً ص ۲۲۸ -

(۱۹) ایضاً ص ۲۲۸ - (۲۰) ایضاً ص ۲۳۰ - (۲۱) ایضاً ص ۲۳۲ - (۲۲) ایضاً ص ۲۳۳ - (۲۳) مولانا کریم الشہرستانی -

کتاب ہدایۃ الاحقاف فی علم الکلام - محمد وحید - الفردنجیم (ڈاکٹر غفور یونیورسٹی پریس ۱۹۳۲ء) ص ۱ - ۲۵ - (۲۴) ایضاً ص ۲۵۰ تا ۲۵۸ -

(۲۵) ایضاً ص ۳۹ تا ۴۴ - (۲۶) ایضاً ص ۵۰ تا ۵۲ - (۲۷) ایضاً ص ۵۲ تا ۵۴ -

(۲۸) THE ENCYCLOPAEDIA OF ISLAM, EDITED BY (۳۱) ایضاً ص ۱۱۵ - (۳۲) ایضاً ص ۱۱۵ -

THE HOUTSMA, T.W. ARNOLD, R BASSET AND R. HARTMANN - (LANDAN, 1913) P. 704

(۳۳) ڈاکٹر سید ولی الدین، قرآن اور تعبیرت - ص ۴۲ - ۴۳ (حدودہ المصنفین دہلی) (۳۴) قرآن سورہ ۲۱: آیت ۲۵ -

(۳۵) خالق العارفین، ترجمہ: احمیاء علم الدین، مرتبہ مولوی محمد حسن ناٹوی - مطبعہ منشی ذول کشور کھنڈو - ص ۳۲۲ - (۳۶) ایضاً ص ۳۲۳ -

(۳۷) قرآن، سورہ ۱۰: آیت ۱۲ - (۳۸) قرآن، سورہ ۳۹: آیت ۲۲ - (۳۹) خالق العارفین، ص ۳۲۳ - (۴۰) ایضاً ص ۳۲۳ -

(۴۱) قرآن، سورہ ۲۸: آیت ۱۴ - (۴۲) خالق العارفین، ص ۳۲۶ - (۴۳) قرآن، سورہ ۲۱: آیت ۲۲ - (۴۴) خالق العارفین، ص ۳۳۲ -

(۴۵) ایضاً ص ۳۳۸ - (۴۶) ایضاً ص ۳۴۶ - (۴۷) قرآن، سورہ ۱۴: آیت ۸ - (۴۸) قرآن، سورہ ۱۵: آیت ۲۹ - (۴۹) قرآن، سورہ ۲۰: آیت ۳۰ -

(۵۰) خالق العارفین، ص ۳۴۸ - (۵۱) شمس منظور صلاحہ کے ہیں - پروفیسر نکسن نے ان کو اپنی کتاب 'THE IDEA OF PERSONALITY IN SUIFISM' میں پیش کیا ہے - (۵۲) مجلہ الاسلام الخزالی - مشکوٰۃ الاولیاء (معارف ۱۹۳۷ء) ص ۸۱ -